

Monolog

Category: Goşgular, Kitapcy
написано kitapcy | 26 январа, 2025
Monolog MONOLOG



Men gyşda gelenem bolsam,
Ömür diňe gyş däl ahyr.
Ol aýlanyp duran çarhy-pelek, ýaz-u- gyş.
Iller kimligimi bilenem bolsa,
Bilmedigem bolsa,
Diýmeseler gowudy maňa şahyr.

Maňa: “adam bol” diýp zynharlan peder,
Asmanlardan diläp beripdir bir yşk.

Käşgä

Äşgär edip bilsem ony,
“Erbet!” diýip bilen adamlarym hem
Perişde mysaly-nurdan ýasalan
Garşymda epilmä bolmazdy garşy.
(meň nämäme gerek olaň sejdesi)
Ýöne meniň ýüregimde ýanýan ot,
Ýaşap ýören ynsanlara ýat gelýär,
Düşündirip bilemok men.
Düşündirip bilemok.

Peşeneli pirlen gadym ýolunda
Ýa-da ýol ýitirip, galdymmy derde?!
Men yşkyň ýükünden däliräp barýan,
Maňa adam bol diýip zynharlan peder!
Gözlem girýan,
Kalbym gussaň çadyrna girýär.
Ne-hä Mejnun bolup başardym,
Ne bir şahyr boldum,
Ne-de adam bolup başardym.

Dostum bolsa habar gatýar alysdan:
-Nirelerde gezip ýörsüň, galandar?
Onuň sesi arşdan inýän perman deý,
Menem diýýän:
-Ýaşap ýörün-äý, öz-ä...
-Geziber dost-uludan bir dem alýar.-
Seniň köňlüň köňullerde şa ahyr!
Men dymyan, bir salym demimem saklap,
Hem diýýän:
-Wah, adam bolmazdan ozal,
Nämüçin bolmakçy boldumkam şahyr?

Bir zat bolsa anyk
Özümem bilýän,
Tä ölýänçäm ýanyp,

Öçmese yşyk,
Ýanyp-öçüp subut edip giderin,
Näme üçin doglandygym gara gysş.

20.01.2023ý. Goşgular